



संख्या— 39
09/01/2019

महामहिम राज्यपाल से हरियाणा के राज्यपाल मिले

पटना, 09 जनवरी 2019::—आज महामहिम राज्यपाल श्री लाल जी टंडन से राजभवन, पटना में हरियाणा के महामहिम राज्यपाल श्री सत्यदेव नारायण आर्य ने शिष्टाचार मुलाकात की। हरियाणा के राज्यपाल श्री आर्य ने महामहिम राज्यपाल, बिहार श्री टंडन को नव वर्ष—2019 की शुभकामनाएँ दी एवं कहा कि बिहार राज्य उनके मार्गदर्शन में तेजी से प्रगति कर रहा है।

बिहार के राज्यपाल श्री टंडन ने भी हरियाणा के राज्यपाल श्री आर्य को नव वर्ष की बधाई दी। राज्यपाल श्री टंडन ने हरियाणा के राज्यपाल को बताया कि बिहार में उच्च शिक्षा के विकास हेतु कई नयी पहलें की गई हैं, जिनके सकारात्मक परिणाम भी देखने को मिल रहे हैं। राज्यपाल ने हरियाणा के राज्यपाल को बताया कि 'एकेडमिक कैलेण्डर' को लागू करते हुए समय पर नामांकन, वर्ग—संचालन, परीक्षा—आयोजन, परीक्षाफल प्रकाशन तथा दीक्षांत समारोहों के आयोजन हो रहे हैं। राज्य में अन्तर्विश्वविद्यालयीय सांस्कृतिक प्रतियोगिता 'तरंग' तथा खेलकूद प्रतियोगिता —'एकलव्य' नाम से आयोजित करायी गई हैं। श्री टंडन ने बताया कि विश्वविद्यालयों में गुणात्मक सुधार लाने के लिए प्रतिस्पर्धात्मक वातावरण तैयार करने के उद्देश्य से 'चांसलर अवार्ड' प्रदान करने की योजना भी पहली बार कार्यान्वित करायी जा रही है। राज्यपाल श्री टंडन ने हरियाणा के राज्यपाल को बताया कि आगामी 4—5 फरवरी, 2019 को राज्य में उच्च शिक्षा के विकास का रोड—मैप तैयार कराने के लिए समुचित विमर्श हेतु एक 'उच्चस्तरीय सम्मेलन' भी राजभवन में आयोजित होगा।

हरियाणा के राज्यपाल श्री आर्य ने राजभवन, बिहार द्वारा 'राजभवन संवाद' नामक मासिक पत्रिका प्रकाशित करने को एक अनूठी पहल बताते हुए इसकी प्रशंसा की।

.....